

ಹೊಸಪೇಟೆಯಲ್ಲಿ ನೂರು ಹಾಸಿಗೆಗಳುಳ್ಳ ಆಸ್ಪತ್ರೆಯನ್ನು ನಿರ್ಮಿಸುವುದು.

೧೯೧. (೪೩೯) ಶ್ರೀ ಎಸ್. ಶಂಕರಗೌಡ (ಹೊಸಪೇಟೆ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಶಾಖಾ ಸಚಿವರು ದಯೆಯಿಟ್ಟು ಉತ್ತರಿಸುವರೆ?

ಅ) ಹೊಸಪೇಟೆಯಲ್ಲಿ ೧೦೦ ಹಾಸಿಗೆಗಳ ಆಸ್ಪತ್ರೆಯನ್ನು ಹಿಂದಿನ ವರ್ಷದಿಂದ ಕಟ್ಟಲಿಂ ಪ್ರಾರಂಭಿಸಲಾಗಿದೆಯೇ?

ಆ) ಹಾಗಿದ್ದಲ್ಲಿ ಅದು ಈಗ ಯಾವ ಹಂತದಲ್ಲಿರುತ್ತದೆ?

ಇ) ತಡವಾಗಲು ಕಾರಣಗಳೇನು?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಶಾಖಾ ಸಚಿವರು).—

ಅ) ಹೌದು.

ಆ) ಕಟ್ಟಡವು ವೆಲ್ವಾವಣಿಯವರೆಗೆ ಬಂದಿರುತ್ತದೆ.

ಇ) ಉದ್ಘಾಟಿಸುವುದಿಲ್ಲ.

ಶ್ರೀ ಕೆ. ಚನ್ನಬಸವನಗೌಡ (ಶ್ರೀ ಕೆ. ಜಿ. ಶಂಕರಗೌಡ ಅವರ ಪರವಾಗಿ)

ಕಟ್ಟಡ ಪ್ರಾರಂಭವಾಗಿ ಎರಡು ವರ್ಷ ಆಯಿತು. ಇನ್ನೂ ಮುಗಿದಿಲ್ಲ. ಇನ್ನೂ ಎಷ್ಟು ವರ್ಷ ಬೇಕಾಗುತ್ತದೆ? ಕಟ್ಟಡವನ್ನು ಎಷ್ಟು ವರ್ಷದಲ್ಲಿ ಮುಗಿಸಬಹುದು?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ನಿರ್ದಿಷ್ಟವಾಗಿ ಹೇಳುವುದಕ್ಕಾಗುವುದಿಲ್ಲ. ಅದಷ್ಟು ಜಾಗತೆ ಮುಗಿಸುತ್ತೇವೆ.

ಮಾಜಿ ಮುಖ್ಯಮಂತ್ರಿ ದಿವಂಗತ ಶ್ರೀ. ಕೆಂಗಲ್ ಹನುಮಂತಯ್ಯ ನವರ

ಪ್ರತಿಮೆಯನ್ನು ವಿಧಾನ ಸೌಧದ ಮುಂದೆ ಸ್ಥಾಪಿಸುವ ಬಗ್ಗೆ

೪೩೦ (೧೮೮) ಶ್ರೀ ಎಂ. ಪುಟ್ಟಸ್ವಾಮಿಗೌಡ (ಕೃಷ್ಣರಾಜಪೇಟೆ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಮುಖ್ಯಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ?

ಅ) ರಾಜ್ಯದ ಮಾಜಿ ಮುಖ್ಯಮಂತ್ರಿ ದಿ. ಶ್ರೀ ಕೆಂಗಲ್ ಹನುಮಂತಯ್ಯನವರ ಪ್ರತಿಮೆಯನ್ನು ವಿಧಾನ ಸೌಧದ ಮುಂದೆ ಸ್ಥಾಪಿಸುವ ಸಲಹೆ ಸರಕಾರದವರಲ್ಲಿದೆಯೇ ?

ಆ) ಸರಕಾರ ಈ ಬಗ್ಗೆ ಭರವಸೆ ನೀಡಿ ಪ್ರತಿಮೆಯನ್ನು ನಿರ್ಮಿಸಲು ಪ್ರಸಿದ್ಧ ಶಿಲ್ಪಿ ಯೊಬ್ಬರಿಗೆ ವಹಿಸಿರುವುದು ನಿಜವೇ ; ಮತ್ತು ಆ ಕೆಲಸ ಯಾವ ಹಂತದಲ್ಲಿರುತ್ತದೆ.

ಇ) ದಿ. ಶ್ರೀ ಕೆಂಗಲ್ ಹನುಮಂತಯ್ಯನವರ ಪ್ರತಿಮೆಯನ್ನು ಅನಾವರಣ ಮಾಡಲು. ತೀವ್ರ ಕ್ರಮ ಕೈಗೊಳ್ಳಲಾಗುವುದೇ ?

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮುಖ್ಯಮಂತ್ರಿಯವರು).—ಅಹುದು.

ನಿಜ. ಕಂಚಿನ ಪ್ರತಿಮೆಯನ್ನು ತಯಾರಿಸುವ ಕಾರ್ಯ ಈಗಾಗಲೇ ಪೂರ್ಣಗೊಂಡಿದೆ.

ಪ್ರತಿಮೆಯನ್ನು ಸ್ಥಾಪಿಸಿ ಅದನ್ನು ಅನಾವರಣ ಮಾಡಲು ತೀವ್ರ ಕ್ರಮ ಕೈಗೊಳ್ಳಲಾಗುವುದು.

ಶ್ರೀ ಎಂ. ಪುಟ್ಟಸ್ವಾಮಿ ಗೌಡ.—ಸಭಾಧ್ಯಕ್ಷರೆ, ಪ್ರತಿಮೆ ಪೂರ್ಣಗೊಂಡಿದೆ ಎಂದು ಹೇಳಿದ ಪೋಲೀ ಅದನ್ನು ಅನಾವರಣ ಮಾಡುವುದಕ್ಕೆ ವಿಳಂಬ ಏತಕ್ಕೆ ? ನನ್ನ ಪ್ರಶ್ನೆಗೆ ಉತ್ತರವಾಗಿ ಕೆಂಗಲ್ ಹನುಮಂತಯ್ಯನವರ ಪ್ರತಿಮೆಯನ್ನು ಸ್ಥಾಪಿಸಿ ಅದನ್ನು ಅನಾವರಣ ಮಾಡಲು ತೀವ್ರ ಕ್ರಮ ಕೈಗೊಳ್ಳಲಾಗುವುದು ಎಂದು ಹೇಳಿದ್ದಾರೆ. ಅಂದರೆ ನಿರ್ದಿಷ್ಟವಾದ ಅವಧಿಯನ್ನು ಈ ಸಭೆಯಲ್ಲಿ ಪ್ರಕಟ ಪಡಿಸುವುದಕ್ಕೆ ಸಾಧ್ಯವೇ?